

ವಿಷಯ. — ಕಾವೇರಿ ಸಮೀಪವಿರುವ ಪುಣೆ-ಬೆಂಗಳೂರು ಹೆದ್ದಾರಿಯಲ್ಲಿರುವ ಕುಣಿವೆಂಳ್ಳಳ್ಳಿ ಸೇತುವೆ ಬಗ್ಗೆ

೧೯೨. ಶ್ರೀ ಎಮ್. ಜಿ. ಜರತಾರಗರ (ಹುಬ್ಬಳ್ಳಿ). — ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

- ಅ) ಕಾವೇರಿ ಸಮೀಪವಿರುವ ಪುಣೆ-ಬೆಂಗಳೂರು ಹೆದ್ದಾರಿಯಲ್ಲಿರುವ ಕುಣಿವೆಂಳ್ಳಳ್ಳಿ ಸೇತುವೆ ನಿರ್ಮಾಣ ಆದದ್ದು ಯಾವ ವರ್ಷದಲ್ಲಿ ?
- ಆ) ಸೇತುವೆ ದುರಸ್ತಿ ಕೆಲಸ ಮಾಡುವ ಮುಂಚೆ ಪರಿಣಿತರಾದ ಇಂಜಿನಿಯರರ ಅಭಿಪ್ರಾಯ ಪಡೆದುಕೊಳ್ಳಲಾಗಿದೆಯೇ ?
- ಇ) ಸೇತುವೆ ಆಯುಷ್ಯ ಮುಗಿದಿದ್ದಲ್ಲಿ ಪೂರ್ತಿ ಕೆಡವಿ ಕಟ್ಟುವುದು ಸಮಂಜಸವೆನ್ನಿದ್ದರೂ ಗನ್ನೆಟಿಂಗ್ ಪದ್ಧತಿಯಿಂದ ರಿಪೇರಿ ಮಾಡುವುದು ಬಹಳ ವರ್ಷಗಳ ಕಾಲ ತಾಳಲಾರದೆಂದು ಜನರಾಡಿಕೊಳ್ಳುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು). —

- ಅ) ಪುಣೆ-ಬೆಂಗಳೂರು ರಾಷ್ಟ್ರೀಯ ಹೆದ್ದಾರಿಯಲ್ಲಿ ಖಿಲ್ಲನೇ ಕಿಲೋ ಮೀಟರಿನಲ್ಲಿ ಕುಣಿವೆಂಳ್ಳಿ ಹಳ್ಳಿ ಹತ್ತಿರ ಪರದಾ ನದಿಗೆ ಸೇತುವೆಯ ೧೮೬೬ರಲ್ಲಿ ನಿರ್ಮಾಣ ಮಾಡಲಾಯ್ತು.
- ಆ) ಹೌದು, ಕೇಂದ್ರ ಸರ್ಕಾರದ ನೌಕಾಯಾನ ಹಾಗೂ ಸಾರಿಗೆ ಸಚಿವಾಲಯ (ರಸ್ತೆ ಶಾಖೆ) ಯಲ್ಲಿಯ ಒರಿಸತ ಇಂಜಿನಿಯರ್‌ಗಳ ಅಭಿಪ್ರಾಯವನ್ನು ಸೇತುವೆಯ ದುರಸ್ತಿ ಕೆಲಸ ಮಾಡುವ ಮುಂಚೆ ಪಡೆಯಲಾಗಿದೆ.
- ಇ) ಬಂದಿದೆ, ಹಾಲಿ ಇರುವ ಸೇತುವೆಗೆ ಗನ್ನೆಟಿಂಗ್ ಪದ್ಧತಿಯ ರಿಪೇರಿ ಕೆಲಸ ಮಾಡಿರುವುದು ಕೇವಲ ಮುನ್ನೆಚ್ಚರಿಕೆಯ ಕ್ರಮ. ಈ ಸೇತುವೆಯನ್ನು ಕೆಡವಿ ಮತ್ತೆ ಕಟ್ಟುವ ಪ್ರಶ್ನೆ ಉದ್ಭವವಾಗುವುದಿಲ್ಲ. ಏಕೆಂದರೆ ಸದರಿ ಸೇತುವೆಯ ಸ್ಥಳದಿಂದ ಮೇಲ್ಬಾಗಿಲಲ್ಲಿ ಸುಮಾರು ೧೦೦ ಮೀಟರ್‌ಗಳ ದೂರದಲ್ಲಿ ಹೊಸ ಸೇತುವೆಯ ನಿರ್ಮಾಣಕ್ಕೆ ನಿರ್ಧಾರ ಕೈಗೊಳ್ಳಲಾಗಿದ್ದು ಸುಮಾರು ೧೨೫.೮೨ ಲಕ್ಷ ರೂ. ಗಳ ಅಂದಾಜು ಪಟ್ಟಿ ಕೇಂದ್ರ ಸರ್ಕಾರದಿಂದ ಮಂಜೂರಾಗಿದ್ದು, ಈ ಸೇತುವೆಯ ಸ್ಥಳ ಹಾಗೂ ನಕ್ಷೆಗಳು ಕೇಂದ್ರ ಸರ್ಕಾರದಿಂದ ಮಂಜೂರಾಗಿವೆ. ಸೇತುವೆಯ ಕೆಲಸ ಪೂರ್ಣಗೊಂಡು ಅದರ ಮೇಲೆ ಸಂಚಾರ ವ್ಯವಸ್ಥೆ ಆಗುವವರೆಗೂ ಈಗಿರುವ ಸೇತುವೆ ಉಪಯೋಗಕ್ಕೆ ಇರಲಿ ಎಂಬ ದೃಷ್ಟಿಯಿಂದ ಗನ್ನೆಟಿಂಗ್ ರಿಪೇರಿ ಕೆಲಸವನ್ನು ಮಾಡಿ ಮುಗಿಸಲಾಗಿದೆ.

ಶ್ರೀ ಎಮ್. ಜಿ. ಜರತಾರಗರ. — ಮಾನ್ಯ ಅಧ್ಯಕ್ಷರೇ ಪುಣೆ-ಬೆಂಗಳೂರು ರಾಷ್ಟ್ರೀಯ ಹೆದ್ದಾರಿ ಮಧ್ಯದಲ್ಲಿ ಪರದಾನದಿಗೆ ಕಟ್ಟಿರತಕ್ಕಂಥ ಸೇತುವೆ ಸುಮಾರು ೧೧೭ ವರ್ಷಗಳ ಹಿಂದೆ ಕಟ್ಟಿರತಕ್ಕಂಥದಾಗಿರುತ್ತದೆ. ಈ ಸೇತುವೆಯ ಆಯಸ್ಸು ಯಾವಾಗ ಮುಗಿಯುತ್ತದೋ ಗೊತ್ತಿಲ್ಲ. ಆದರೆ ಈ ಸೇತುವೆಗೆ ಗನ್ನೆಟಿಂಗ್ ಪದ್ಧತಿಯಲ್ಲಿ ರಿಪೇರಿ ಮಾಡಿದ್ದೇವೆಂದು ತಿಳಿಸುತ್ತಾರೆ. ಇದು ಮಾಡಿ ಎಷ್ಟು ದಿವಸಗಳಾಯಿತು ಮತ್ತು ಅದರ ಹಣದ ಮೊತ್ತವಷ್ಟು ಎಂದು ಕೇಳುತ್ತೇನೆ ?

ಶ್ರೀ ಎಚ್. ಡಿ. ದೇವೇಗೌಡ. — ಈ ಸೇತುವೆಗೆ ಗನ್ನೆಟಿಂಗ್ ಪದ್ಧತಿಯ ರಿಪೇರಿಗಾಗಿ ಮೂರು ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿರುತ್ತೇವೆ. ಈ ಸೇತುವೆಯನ್ನು ಕೆಡವಿ ಮತ್ತೆ ಹೊಸ ಸೇತುವೆಯನ್ನು ಕಟ್ಟತಕ್ಕಂಥ ಪ್ರಶ್ನೆ ಇರುವುದಿಲ್ಲ. ಈ ಸೇತುವೆಗೆ ಬದಲಾಗಿ ೧೦೦ ಕಿಲೋಮೀಟರ್ ದೂರದಲ್ಲಿ ಹೊಸ ಸೇತುವೆಯನ್ನು ಕಟ್ಟಲು ೧೨೫ ಲಕ್ಷ ರೂಪಾಯಿಗಳು ಮಂಜೂರಾತಿಯಾಗಿದೆ. ಈ ವರ್ಷವೇ ಕೆಲಸವನ್ನು ತೆಗೆದುಕೊಂಡು ಅದಷ್ಟು ಜಾಗೃತೆಯಾಗಿ ಮುಗಿಸಲು ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಮ್. ಜಿ. ಜರತಾರಗರ. — ಪರದಾನದಿಯು ತುಂಬಿ ಹರಿಯುವುದರಿಂದ ಈಗಿರತಕ್ಕಂಥ ಸೇತುವೆ ಕೊಚ್ಚಿ ಹೋಗತಕ್ಕಂಥ ಪರಿಸ್ಥಿತಿ ಇದೆ ಆದ್ದರಿಂದ ಹೊಸ ಸೇತುವೆ ಯೋಜನೆಗೆ ಕೇಂದ್ರ ಸರ್ಕಾರದವರಿಂದ ಅವಶ್ಯಕ ಬಡ್ಜೆಟ್ ಪಡೆದುಕೊಂಡು ಅದಷ್ಟು ಬೇಗನೆ ಈ ಸೇತುವೆಯನ್ನೂ ಮುಗಿಸಿ ಕೊಡುತ್ತೀರಾ ?

ಶ್ರೀ ಎಚ್. ಡಿ. ದೇವೇಗೌಡ.—ಇಂಜಿನಿಯರಿಂಗ್ ಇಲಾಖೆಯವರು ಹೋಗಿ ನೋಡಿಕೊಂಡು ಬಂದಿರುತ್ತಾರೆ. ಹೊಸ ಸೇತುವೆಯ ನಿರ್ಮಾಣ ಕಾರ್ಯಕ್ಕೆ ಮಂಜೂರಾತಿಯನ್ನು ಪಡೆದು ಕೆಲಸ ಮುಗಿಸುವವರೆಗೂ ಹಳೆ ಸೇತುವೆ ಬೀಳದಂತೆ ನೋಡಿಕೊಳ್ಳುತ್ತೇವೆ.

ವಿಷಯ.—ವಿಜಾಪುರ ಜಿಲ್ಲೆಯ ಮಂಧೋಳ ತಾಲ್ಲೂಕಿನ ಮಂದ್ವಾಪುರ ಬ್ಯಾರೇಜ್ ಕುರಿತಾಗಿ.

೧೯೩೬. ಶ್ರೀ ಅಶೋಕ್ ಕೆ. ಕಟ್ಟೀಮನಿ (ಮಂಧೋಳ).—ಮಾನ್ಯ ಸಣ್ಣ ನೀರಾವರಿಯ ರಾಜ್ಯ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ವಿಜಾಪುರ ಜಿಲ್ಲಾ ಮಂಧೋಳ ತಾಲ್ಲೂಕಿನಲ್ಲಿ ಘಟಪ್ರಭಾ ನದಿಗೆ ಅಡ್ಡಲಾಗಿ ಕಟ್ಟುತ್ತಿರುವ ಮಂದ್ವಾಪುರ ಬ್ಯಾರೇಜಿನ ಕೆಲಸವು ಕಳೆದ ಎರಡು ವರುಷಗಳಿಂದ ನಿಂತಿದೆಯೇ ?

ಆ) ಹಾಗಿದ್ದರೆ ಇದಕ್ಕೆ ಕಾರಣಗಳೇನು ?

ಇ) ಈ ಕೆಲಸವನ್ನು ಯಾವಾಗ ಪೂರ್ಣಗೊಳಿಸಲಾಗುವುದು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿಯ ರಾಜ್ಯ ಸಚಿವರು).—

ಅ) ಹೌದು.

ಆ) (೧) ಹಿಡಕಲ್ ಜಲಾಶಯದ ನಿರ್ಮಾಣ ಮತ್ತು ಘಟಪ್ರಭಾ ಎಡದಂಡೆ ನಾಲೆಯ ನೀರಾವರಿಯಿಂದ ಅಭಿವೃದ್ಧಿಯಾದ ಹಿಂಗೇರು ಬೆಳೆಯ ಪ್ರದೇಶಗಳಿಂದಾಗಿ ಘಟಪ್ರಭಾ ನದಿಯಲ್ಲಿ ನೀರು ಹರಿಯುವ ಪ್ರಮಾಣವು ೧೯೩೬ನೇ ಇಸ್ವಿಯಿಂದ ಹೆಚ್ಚಾಗಿರುತ್ತದೆ. ಈ ಕಾರಣದಿಂದಾಗಿ ಕೆಲಸ ಮಾಡುವ ಅವಧಿಯ ಕಾಲವು ಗಣನೀಯವಾಗಿ ಕಡಿಮೆಯಾಗಿದೆ.

(೨) ೧೯೩೬ನೇ ಇಸ್ವಿಯಲ್ಲಿ ಇದ್ದ ನದಿಯ ಪ್ರವಾಹವನ್ನು ಅನುಸರಿಸಿ ತನ್ನ ಟೆಂಡರ್ ರೇಟು ಗಳನ್ನು ಈ ಕೆಲಸಕ್ಕೆ ಕೊಟ್ಟಿದ್ದಾಗಿಯೂ ಮತ್ತು ಈಗಿನ ಹೆಚ್ಚುವರಿ ನದಿಯ ಪ್ರವಾಹಕ್ಕೆ ಈ ರೇಟು ಅನ್ವಯವಾಗುವುದಿಲ್ಲವೆಂದು ಏಕೆಂದರೆ ನೀರನ್ನು ಮಾರ್ಗಾಂತರಿಸುವ ಕೆಲಸಕ್ಕೆ ತಗಲುವ ಖರ್ಚು ಹೆಚ್ಚಾಗುವುದು ಎಂದು ಗುತ್ತಿಗೆದಾರನು ತಿಳಿಸಿರುತ್ತಾನೆ. ಮತ್ತು ಇದಕ್ಕೋಸ್ಕರ ಕೆಲಸವನ್ನು ನಿಲ್ಲಿಸಿರುತ್ತಾನೆ. ಈ ಕಾರಣಗಳಿಂದ ಕೆಲಸವು ಸ್ಥಗಿತವಾಗಿದೆ.

ಇ) ಈ ಕೆಲಸವನ್ನು ಜೂನ್ ೧೯೪೬ರೊಳಗಾಗಿ ಪೂರ್ಣಗೊಳಿಸಲಾಗುವುದು.

ಶ್ರೀ ಅಶೋಕ್ ಕೆ. ಕಟ್ಟೀಮನಿ.—ಮಾನ್ಯ ಅಧ್ಯಕ್ಷರೇ ಕಂಟ್ರಾಕ್ಟರಿಗೂ ಟೆಂಡರ್‌ಗೂ ಸಂಬಂಧ ಪಟ್ಟ ಹಾಗೆ ವ್ಯಾಜ್ಯ ಕಳೆದ ಎರಡು ವರ್ಷಗಳಿಂದಲೂ ಇರುವುದರಿಂದ ಅಲ್ಲಿ ಕೆಲಸ ನಿಂತುಹೋಗಿರುತ್ತದೆ. ಆದ್ದರಿಂದ ಕಂಟ್ರಾಕ್ಟರನ್ನು ಕರೆಸಿ ವ್ಯಾಜ್ಯವನ್ನು ಇತ್ಯರ್ಥ ಮಾಡಿ ಕೆಲಸ ಜರೂರ ಮಾಡಿಸಬೇಕು. ಮತ್ತು ಈ ಕೆಲಸವನ್ನು ಎಷ್ಟು ದಿವಸಗಳಲ್ಲಿ ಪ್ರಾರಂಭ ಮಾಡುತ್ತೀರಿ ಎಂಬುದನ್ನು ತಿಳಿಸಬೇಕೆಂದು ಕೇಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಮಾನ್ಯ ಸಭಾಧ್ಯಕ್ಷರೇ, ಮೊದಲು ಕಂಟ್ರಾಕ್ಟ್ ಕೊಟ್ಟಿದ್ದಕ್ಕೂ ಈವತ್ತಿನ ಪರಿಸ್ಥಿತಿಗೂ ಬದಲಾವಣೆಯಾಗಿದೆ.

ಶ್ರೀ ಅಶೋಕ್ ಕೆ. ಕಟ್ಟೀಮನಿ.—ಮೊದಲು ವ್ಯಾಜ್ಯವನ್ನು ಸೆಟಲ್ ಮಾಡಿ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಮಾನ್ಯ ಅಧ್ಯಕ್ಷರೇ, ನೀರನ್ನು ಮಾರ್ಗಾಂತರಿಸುವ ಕೆಲಸ ಸರ್ಕಾರದ ವತಿಯಿಂದ ಮಾಡಿಸುತ್ತಿದ್ದಾರೆ. ನೀರು ಕಡಿಮೆಯಾದರೆ ೧೯೪೬ನೇ ಇಸವಿಯೊಳಗೆ ಪೂರ್ಣಗೊಳಿಸಲಾಗುತ್ತದೆ. ಮತ್ತೆ ಅದೇ ಗುತ್ತಿಗೆದಾರನು ಹಿಂದಿನ ಟೆಂಡರ್ ರೇಟಿನಲ್ಲಿಯೇ ಕೆಲಸ ಮಾಡಿ ಮುಗಿಸಿಕೊಡುವುದಾಗಿಯೂ ಕೂಡ ಒಪ್ಪಿರುತ್ತಾನೆ.